



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

THURSDAY, FEBRUARY 20, 2025 / PHALGUNA 1, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો: અધ્યક્ષશ્રી, કેન્દ્રીય માધ્યમિક શિક્ષા બોર્ડ, દિલ્લીના તા.૦૬/૦૨/૨૦૨૫ના પત્ર નં. CBSE/COORD/DM-DC/2025

જાહેરનામું

ભારતીય નાગરિક સુરક્ષા સંહિતા સને ૨૦૨૩ની કલમ-૧૬૩ અન્વયેનું

નં.:ડીસી/પીઓએલ-૨/CBSE ધોરણ ૧૦ અને ૧૨ બોર્ડ પરીક્ષા જાહેરનામું/વશી/૨૨૦/૨૦૨૫.-આમુખની વિગતે સાબરકાંઠા જિલ્લામાં જુદા-જુદા પરીક્ષા કેન્દ્રો ઉપર કેન્દ્રીય માધ્યમિક શિક્ષા બોર્ડ ધ્વાસ ધોરણ-૧૦ અને ધોરણ-૧૨ની પરીક્ષા તા.૧૫/૦૨/૨૦૨૫ થી તા.૦૪/૦૪/૨૦૨૫ સુધી લેવાનાર હોઈ જિલ્લાની ભૌગોલીક પરિસ્થિતિને ધ્યાને લેતાં અત્રેના જિલ્લાના કાર્યક્ષેત્રમાં આવતા પરીક્ષા કેન્દ્રો ખાતે લેવાનાર પરીક્ષા સ્વચ્છ અને શાંત વાત વરણમાં લેવાય, તેમજ વિશ્વસનીયતાનું વાતાવરણ સર્જાય. કાયદો અને વ્યવસ્થાની પરિસ્થિતિ જળવાઈ રહે, પરીક્ષા સંચાલકો સરળતાથી ફરજ બજાવી શકે અને પરીક્ષાર્થીઓ નિર્ભય રીતે પરીક્ષા આપી શકે તથા કોઈ ખલેલ ન પડે તે હેતુસર તેમજ વિજ પુરવઠો અવિરત ચાલુ રહે તે માટે જે તે પરીક્ષા કેન્દ્રના સ્થળોએ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું જાહેરનામું બહાર પાડવા જણાવેલ છે.

વાસ્તે, હું લલિત નારાયણ સિંઘ સાંદુ, (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ભારતીય નાગરિક સુરક્ષા સંહિતા-૨૦૨૩ની કલમ-૧૬૩થી મેંને મળેલ સત્તાની રૂએ હુકમ કરું હું કે-

પ્રતિબંધિત વિસ્તાર અને સમય

સાબરકાંઠા જિલ્લાના જે પરીક્ષા કેન્દ્રો ખાતે કેન્દ્રીય માધ્યમિક શિક્ષા બોર્ડ, ગાંધીનગર ધ્વારા લેવાનાર ધોરણ ૧૦ અને ધોરણ ૧૨ની પરીક્ષામાં તા. ૨૭/૦૨/૨૦૨૫ થી તા.૦૪/૦૪/૨૦૨૫ના સવારે ૦૮:૦૦ કલાકથી બપોરના ૦૨:૦૦ કલાક સુધી નીચેની સુચનાઓની ચુસ્તપણે અમલવારી કરવાની રહેશે.

પ્રતિબંધિત કૃત્યો

(૧) સાબરકાંઠા જિલ્લાના તમામ પરીક્ષા કેન્દ્રની અંદર તથા તેની ૧૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમ્યાન મોબાઈલ, સેલ્યુલર ફોન, પેજર, કોર્લેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ અને અનઅધિકૃત લેખન સામગ્રી સાથે લઈ જઈ શકશે નહીં અથવા તેનો ઉપયોગ કરી શકશે નહીં.

- (૨) પરીક્ષા સમય દરમ્યાન પરીક્ષાના કેન્દ્રોના વિસ્તારમાં ચાર કે તેથી વધુ માણસોએ ભેગું થવું નહીં કે સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે બીજા અન્ય પદાર્થ લઈ જવા નહીં.
- (૩) પરીક્ષા કેન્દ્રોથી ૧૦૦ મીટર સુધીની ત્રિજ્યામાં પરીક્ષા સમયગાળા સુધી ઝેરોક્ષ કે અન્ય કોપીયર મશીન ચાલુ રાખી શકાશે નહીં.
- (૪) પરીક્ષા કેન્દ્રની આજુબાજુના વિસ્તારમાં પરીક્ષા સમય દરમ્યાન કેન્દ્રમાં સંભળાય તે રીતે માઈક/ મ્યુઝીક વગાડી શકાશે નહીં.
- (૫) પોલીસ અધિકારી/કર્મચારીના સગા અથવા સત્તાનો તેઓને સોંપાયેલ પેટા કેન્દ્ર ખાતે પરીક્ષામાં ઉપસ્થિત થયેલ હોય તો તે સ્થળે તેઓ બંદોબસ્તની ફરજ બજાવી શકશે નહીં.
- (૬) પોલીસ કર્મચારીઓ કોઈ અઘટિત ઘટના બને તે સિવાય પરીક્ષા કેન્દ્રના મકાનની અંદર જઈ શકશે નહીં.
- (૭) પરીક્ષા કેન્દ્રોના કેમ્પસની અંદર પરીક્ષાની કામગીરી માટે નિમાયેલ અધિકૃત સ્ટાફ તથા પરીક્ષાર્થીઓ સિવાય અન્ય અનઅધિકૃત વ્યક્તિઓ માટે પ્રવેશ પ્રતિબંધ રહેશે.
- (૮) પરીક્ષાના દિવસે વિજ પુરવઠો ખોરવાય નહીં તે માટે પરીક્ષાના દિવસે ખોદકામ (Digging) કરવા ઉપર પ્રતિબંધ મુકવામાં આવે છે.

અપવાદ :

આ હુકમમાં ઉપર દર્શાવેલ મુદ્દા-(૨)માં દર્શાવેલ પ્રતિબંધિત કૃત્ય પરીક્ષા કાર્યવાહીમાં રોકાયેલ અધિકારીઓ/ કર્મચારીઓ તથા પોલીસ ખાતાના અધિકારી/કર્મચારી તથા પરીક્ષા આપનાર પરીક્ષાર્થીઓને લાગુ પડશે નહીં. પરંતુ તેઓ પરીક્ષા કેન્દ્રોની અંદર મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઈલેક્ટ્રોનિક્સ ગેજેટસ, અનઅધિકૃત લેખન સામગ્રી સાથે લઈ જઈ શકશે નહીં અથવા ઉપયોગ કરી શકશે નહીં.

જાહેરનામાનો ભંગ કરતાં દંડની જોગવાઈ

સદરહું આદેશનો ભંગ કરી જો કોઈ વ્યક્તિ પાસેથી મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઈલેક્ટ્રોનિક્સ ગેજેટસ, અનઅધિકૃત લેખન સામગ્રી જેવા સાધનો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ આદેશનો ભંગ કરનાર વ્યક્તિ મુંબઈ પોલીસ અધિનિયમ, ૧૯૫૧ની કલમ-૧૩૫(૧) તથા ભારતીય ન્યાય સંહિતા ૨૦૨૩ની કલમ-૨૨૩ હેઠળ સજા/દંડને પાત્ર થશે.

આજ તા.૧૮મી ફેબ્રુઆરી, ૨૦૨૫ના રોજ મારી સહી તથા સિક્કો કરી આપેલ છે.

લલિત નારાયણ સિંઘ સાંદુ
ક્લેક્ટર અને જિલ્લા મેજિસ્ટ્રેટ
સાબરકાંઠા-હિંમતનગર

આમુખ:

- (૧) પોલીસ અધિક્ષકશ્રી, સાબરકાંઠાના તા.૨૪/૦૨/૨૦૨૫ના પત્ર ક્રમાંક: ટ્રાફિક:ઈડર શહેર/ રોડ ડાયવર્ઝન/જાહેરનામું/પ્રસિધ્ધી/૧૭૮/૨૦૨૫

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(બી), ૩૩(૧)(સી) અન્વયે વાહનવ્યવહાર નિયમન અંગેનું.

નં.પી.ઓ.એલ.-૨/રસ્તો/ડાયવર્ઝન/જાહેરનામું/વશી/૨૭૭/૨૦૨૫.-આમુખ-(૧)ના પોલીસ અધિક્ષકશ્રી, સાબરકાંઠાના પત્રની વિગતે ઈડર ટાઉન ખાતે હાલમાં ભારે વાહનો તથા રોજબરોજના વાહનોની અવરજવર ખુબ હોઈ તેમજ રેલવે અંડર બ્રીજનું કામ ચાલુમાં હોઈ બ્રીજના નીચેથી પસાર થતા વાહનો વન વે લાઈન ચાલુમાં હોઈ અવાર નવાર ભારે વાહનો ઈડર ટાઉનમાંથી પસાર થાય છે. જે ભારે વાહનો અવાર નવાર ટેકનીકલ ખામી કે અન્ય કારણોસર રોડ વચ્ચે બંધ પડી જતા કલાકો સુધી ટ્રાફિક જામની સમસ્યા સર્જાય છે અને ઈડર ટાઉનમાં ખુબ ટ્રાફિક જામ થાય છે. જેની વૈકલ્પિક વ્યવસ્થાના ભાગ રૂપે ઈડર ટાઉનમાંથી પસાર થતા વાહનો અંડર બ્રીજનું કામ ચાલુમાં છે ત્યાં સુધી હિંમતનગર તરફથી આવતા ભારે વાહનો લાલોડા ત્રણ રસ્તાથી ડાયવર્ટ કરી લાલોડા ગામમાં થઈ પી.ટી.સી. કોલેજ થઈ જલારામ મંદીર વાળા રોડ પર ચોકડીએ બહાર નિકળી ખેડબ્રહ્મા તરફ નિકળે તેમજ ખેડબ્રહ્મા અંબાજી તરફથી આવતા ભારે વાહનો પર આજ રૂટ પરથી હિંમતનગર જાય તો ઈડર ટાઉનમાં બાલાજી કોમ્પ્લેક્ષથી ત્રીરંગા

સર્કલ સુધી થતા ટ્રાફિક જામની સમસ્યાનુ થોડા પ્રમાણમાં નિવારણ લાવી શકાય તેમ હોઈ ટ્રાફિકની સમસ્યાના નિવારણ સારૂ હિંમતનગર તરફથી આવતા ભારે વાહનો લાલોડા ત્રણ રસ્તાથી ડાયવર્ટ કરી લાલોડા ગામમાં થઈ પી.ટી.સી. કોલેજ થઈ જલારામ મંદીર વાળા રોડ પર ચોકડીથી બહાર નિકળી ખેડબ્રહ્મા તરફ નિકળે તેમજ ખેડબ્રહ્મા અંબાજી તરફથી આવતા ભારે વાહનો પણ આજ રૂટ પરથી હિંમતનગર જાય તે રીતેની વૈકલ્પિક વ્યવસ્થા સારૂ વાહનો ડાયવર્ઝન કરવા અંગેનું જાહેરનામું પ્રસિધ્ધ કરવા વિનંતી કરેલ છે.

વાસ્તે, ઈડર ટાઉનમાંથી પસાર થતા ભારે વાહનો માટે રસ્તો બંધ કરી નીચે દર્શાવેલ વૈકલ્પિક રસ્તાના ઉપયોગ માટે અત્રેથી જાહેરનામું પ્રસિધ્ધ કરવું આવશ્યક જણાય છે. જેથી ઈડર ટાઉનમાંથી પસાર થતા ભારે વાહનોએ રેલવે અંડર બ્રીજનું કામ ચાલુમાં હોઈ નીચે દર્શાવેલ વૈકલ્પિક રસ્તાનો ઉપયોગ કરવાનો રહેશે.

સબબ, હું લલિત નારાયણ સિંઘ સાંદુ(આઈ.એ.એસ.) કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો ગુજરાત પોલીસ અધિનિયમ-૧૯૫૧ની કલમ ૩૩ (૧) (બી) તથા ૩૩ (૧) (સી) અન્વયે મળેલ સત્તાની રૂએ આથી હુકમ કરૂ છું.

-:: જાહેરનામાનો પ્રતિબંધિત વિસ્તાર:-

ઈડર ટાઉનમાંથી પસાર થતા ભારે વાહનો

-:: વૈકલ્પિક રસ્તાનો રૂટ :-

હિંમતનગર તરફથી આવતા ભારે વાહનોએ લાલોડા ત્રણ રસ્તાથી ડાયવર્ટ કરી લાલોડા ગામમાં થઈ પી.ટી.સી. કોલેજ થઈ જલારામ મંદીર વાળા રોડ પર ચોકડીએ બહાર નિકળી ખેડબ્રહ્મા તરફ જવાનું રહેશે તેમજ ખેડબ્રહ્મા અંબાજી તરફથી આવતા ભારે વાહનોએ પણ આજ રૂટ પરથી હિંમતનગર તરફ જવાનું રહેશે.

-:: જાહેરનામાનો પ્રતિબંધિત સમયગાળો :-

આ હુકમ તા. ૨૦/૦૨/૨૦૨૫ ના કલાક ૦૦-૦૦ થી તા. ૨૦/૦૪/૨૦૨૫ના કલાક ૨૪-૦૦ સુધી અમલમાં રહેશે.

- :: જાહેરનામા મુજબ પ્રતિબંધિત કૃત્યો :-

પ્રતિબંધિત વિસ્તારમાં ભારે વાહનોના અવર-જવર ઉપર પ્રતિબંધ ફરમાવવા હુકમ કરવામાં આવે છે.

-:: જાહેરનામાનો ભંગ કરતાં દંડની જોગવાઈ :-

આ હુકમનો ભંગ કરનાર વ્યક્તિ ગુજરાત પોલીસ અધિનિયમની કલમ-૧૩૧ હેઠળ સજા/દંડને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સપેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમ કલમ-૧૩૧ મુજબ ફરીયાદ માંડવા માટે અધિકૃત કરવામાં આવે છે.

પોલીસ અધિક્ષકશ્રી સાબરકાંઠા હિંમતનગર ધ્વારા પ્રતિબંધિત વિસ્તાર તેમજ વૈકલ્પિક રૂટ અંગેના જરૂરી સાઈન બોર્ડ લગાવવા અંગે કાર્યવાહી કરવાની રહેશે.

આજ તા.૧૮મી ફેબ્રુઆરી, ૨૦૨૫ના રોજ મારી સહી તથા કચેરીનો સિક્કો કરી આપ્યો.

લલિત નારાયણ સિંઘ સાંદુ
કલેક્ટર અને જિલ્લા મેજિસ્ટ્રેટ
સાબરકાંઠા-હિંમતનગર

